


Lehen il-Malti

MAHRUĠ

MILL-"GHAQDA TAL-MALTI" (UNIVERSITA').



L-ILSIEN MALTI HU R-RUH TA' MALTA
MIN IKASBAR IL-MALTI JKASBAR LIL MALTA.

A'FIH DAN IL-GHADD

Editorjal

Il-Lejl tal-Milied

Zwieġ il-Mewt

Bħal Raġel Iblah

Qlub!

Holm!

Tfal tax-Xogħol

Nudiżmu!

Folklore ta' Malta u Għawdex

Reċensjoni

PROF. Ġ. AQUILINA, LL.D.

PROF. P. P. SAYDON

ALB. M. CASSOLA

ANT. CALLEJA, B.A.

DUN FRANS CAMILLERI

W. GULIA

Ġ. GALEA, M.D., D.P.H.

DUN KARM

Ġ. CASSAR PULLICINO

M. MIZZI

Ngharrfu li, billi f'dan il-ghadd m'ghandniex wisa' aktar,
 il-WERREJ ta' din is-sena jidher f'harga ohra.

IL-KWADRU TA' MONS. K. PSAILA

Kontribuzzjoni għall-kwadru ta' Mons. Psaila magħmul mill-
 pittur Chev. Caruana Dingli fuq ordni tal-Kumitat tal-Għaqda
 tal-Malti (Università).

<i>Il-Ġbir ta' qabel</i>	£20 7 6
Ransley G. Supt.	10 0
Rapa Patri Piju, O.P., S.Th.L.	10 0
Apap Victor	5 0
Chetenti Gużè	5 0
Tabone Patri Pawl, O.F.M., Lect. Glis.	2 6
<i>Il-Ġbir sa issa</i>	22 0 0

LEHEN IL-MALTI

MAHRUG mill-**"GHAQDA TAL-MALTI"** (UNIVERSITA').

SETT.-DIC. 1944

L-ERBATAX-IL SENA

Ghadd 163-166

EDITORIAL

IL-PALK MALTI

F'din il-harġa qeghdin ingħibu f'darba kummiedja tas-Sur Albert Cassola, li mhix niegşa minn dawk il-meriti letterarji li bihom lista' tingħażel minn roġhlijiet oħra, li għalkemm huma ta' l-istess rehta huma miktuba mingħajr il-ħsieb tas-sengħa. Għad li ma' l-ewwel daqqa ta' għajr il-kitba ta' Cassola donnha bħal jarsi oħrajn magħmula b'er idahhqu biss, min jahseb 'il ġewwa jsib ukoll il-ħsieb se'ju għar fi-Għarus li jżżewweg il-Mewt wiehed jista' jara l-lisbiha ta' hafna żgħażaġh li mid-dwal taż-żgħożġja f'daqqa waħda jsibu ruħhom maqtuġna mill-ġmiel tal-hajja mingħajr mill-hafna dicejjaq u nuqqas ta' haqq u dan bħal jagħti lill-Mewt ġmiel aktar milli hemm tassew fil-hajja.

L-AHHAR HARĠA TAS-SENA

Din il-harġa tagħlaq is-sena 1944 ta' "Lehen il-Malti". Il-qarrejja li jridu jibqgħu se'rin f'er-roġhol tagħna għandhom jerrgħu jgeddu l-tishib għal sena oħra jekk kemm-il-darba ġa hadu l-erba' harġiet tal-"Lehen", li billi kull wiehed fih 32 paġna, jfinkien jagħmlu madwar 128 faċċata tassew bl-irħis għal 2/6 meta wiehed iqis l-gho'i tal-karta u tar-roġhol.

Fl-ewwel harġa li Udher jiena sa nibda l-"Lehen" b'kitba li l-ihaddet fuq suġġett wiehed u li jkun jolqot il-hajja tagħna morali u nazzjonali. Dak li għagħalni nibdel it-tattika hu l-ħsieb li Malta, illum donnha għar tal-hafnelin, se'jra lura bil-hodon u għalhekk jech'ej jinfetħ attakk qarwi kontra s-setgħat diehra u mohbija li qed iressquha lejn ir-rifer tal-mewt reliġjuża-nazzjonali. Imma ha nil'aqgħu darb'oħra b'er nifissru ruħna aħjar.

L-ISQOF TA' GĦAWDEX

Nifirhu lill-Monsinjur G. Pace, D.D., Ph.D., J.C.D., tal-ġieħ li messu bil-għażla tiegħu bħala Isqof tal-Gżira oħt Malta. Billi Monsinjur Pace jaf id-Dioċesi ta' Għawdex mill-qalba sal-ibgħad irkejien tagħha, u billi għadda għomru jgħallem is-Seminarju li hu kien ir-Rettur tiegħu u hu raġel ta' manjeri tajba u puliti, l-għażla ta' Isqof Għawdexi għall-Għawdexin ma setgħetx tkun aħjar. Monsinjur Pace ser ikun l-ewwel Isqof suffraganeu tad-Dioċesi ta' Malta wara li din kienet ilha dipendenti minnufih minn Ruma. "Ad multos annos!"

IL-LEJL TAL-MILIED

BUZZETT GHAT-TFAL

- RAGHAJ 1. *Ni ġmiel ta' lejli! N'difa! Ni klewra ta' ajru!
Għalkemm ix-ritwa, żmien il-bard u ksieh,
Qisna fi dħul ix-sajf meta titbiegħed
Il-kesħa u tibda tinħass ix-šana
Is-sema bla šħaba, mimli bil-kwiekeb,
Jiddu u jpetptu donnhom qegħdin jifnu:
L-ajru bla ziffa li tħarwex ġos-sijar,
Jew li ġġib magħha dik ix-sirda rqiqa
Li tinjdek bħal sejf u tidħol sal-ghadam,
L-anqas il-ghajjat ta' annimali koror,
li bosta drabi għall-imriehel jaħbtu,
ma jinstema' jidwi u jikser il-ħemdu
tal-lejl li bħalu ffit għandna mas-sena.*
- RAGHAJ 2. *Sabih dal-lejl u mal-ġmiel li taru l-ghajn
thoss il-qalb hena, bħal hena tas-sema,
Nghiđ għaliha, inhoss ġo fija xi haġa,
ma nafx r'inkli, imma timlieni bil-klewra
li bħalha, sa fejn naf, qatt ma hassejt,
Għalkemm il-lejl kiser u la nħoss għeja
u l-anqas għandi nħas, imma hawn insanmar
minn il-moħbija nħossni, minn xi qawwa
li ssakħarni u ma tħallinix nitharrek.*
- RAGHAJ 3. *Mhur bier intenni kliekkom ngħid jien bħalkom
li hena kbir jimlieli qalbi l-lejla,
Tassew li bier nifirku għandna haġna,
Joktru kull jum l-imriehel kollha tagħna,
m'għadhomx bħal dari l-annimali koror
l-isbah krief jaħtju u l-aħjar tan-nhaġ,
L-art kollha tħaddar b'merġha tajba u bnina,
u l-temp għadu sabih donnha mhix ritwa,
Imma mhur dan biss iferrahni l-lejla;
hemm xi haġa oħra moħbija minn għajnejja,
li thossha r-ruħ bla ma taf macju hi ġeja,
xi haġa li tisbog kull ferħ tad-dinja,
xi haġa li s-sema waħdu jaġħtiha.*
- RAGHAJ 4. *Habbrulna suin ilu l-profet; tagħna
tiblila kbira għalina u għal artna,
Joktor il-poplu bħall-kwiekeb tas-sema
bħar-ramel tal-baħar li hadd ma jgħoddu,
Jaġhti l-Mulej hanin ix-xitwa f'waqtha,
u jhaddah ir-raba' u l-inzief tax-xaġħri
u b'kull ġid u barka tfawwar l-art kollha,
Is-saltna ta' David terġa' kif kienet
u akbar minn qabel għax jekles mill-għadu.*

*u tafkem rebbiċha fuq ġnus qawwiġa.
X'hena, x'ferh u xi sliem ta' żmien imbierek,
nisthajjibni minn issa qed ngħix fih!*

RAGĦAJ 1. *Iwa, poplu bla għadd u saltna kbira
habbru l-profeti mijiet ta' snin ilu.
Min jaf wasalx dan iż-żmien mixtieg minna?
Min jaf hux dan il-ferh li nħossu f'qalbna
bla ma nafu xinh u jew mnejn hu ġej?
Betlem, il-belt ta' David, bħal ma tafu
bħal issa tinsub maħnuga bin-nies
ġejjin jinkitbu kif irid is-sultān:
Kotra ta' nies bħal kwiekeb u bħar-ramel
kif jieraq biss lil sultān kbir bħal David.*

RAGĦAJ 2. *Kotra ta' nies li l-belt ma tesagħħomx!
Kien għadu hajta dawl u hajta dlam
il-lejla xhin kont 'ġej minn dik n-naħa
li mill-belt tiegħu għal din il-kampanja.
Fil-mogħdija tnejn min-nies nilmah miegħa
qajl, qajl 'il barra lejn dar-raba' sieket.
Haddiem tas-sengħa kien jidher ir-raġel,
u l-oħra martu, żagħżuġha sabiħa
li bħalha żgur gatt ma dehret f'artna.
Min kienu ma nafx, l-aqas fejn sejjrin
aktarx li kienu nies li ġew jinkitbu
u ma sabu post fejn jorġdu dal-lejl.
Min jaf, ngħid jien ukoll, hux dan iż-żmien
li habbru l-profeti, żmien ta' ġid u kobor,
żmien ta' hena, ta' ferh, ta' risq, ta' sliem?
(Dija kbira, ir-ragħajja jibżgħu)*

RAGĦAJ 3. *X'ikun dad-dawl?*

RAGĦAJ 4. *Din mħix dija tal-kwiekeb!*

RAGĦAJ 1. *Wasqas mhi dija tal-qamar għax niżel
aktar minn saġhtejn ilu. Donnha x-xemx
harjet bil-lejl b'ix tħabbar lill-bnedmin
xi haġa kbira li ġejja fid-dinja.
(Jidher anġlu hdejjhom)*

ANGLI. *La tchidux qatgħa, la tibżgħux, ja ragħajja,
ahbar tajba għandi għalikom u għad-dinja:
twieled fil-belt ta' David il-Messija,
il-mixtieg minakom u mill-poplu kollu,
il-kellies tagħkom u tad-dinja kollha.
Morru! iddumux! u issibuh tarbija
f'għar, imfisqi u mqiegħed go martura.*

(Kant ta' "Gloria in excelsis").

Z W I E G I L - M E W T

Kummiedja f'AM Wiehed ta' ALBERT M. CASSOLA

PERSUNAGGI

Il-Gharus.

Ganni, mastrudaxxa.

Cetta, mara tax-xoghol xwejha.

Nena, mara tax-xoghol iudaqgusa.

Żeżina, mara tax-xoghol żagħżugha u helwa.

Bekkamorti, Reffiegha, eċċ.

Kamra kbira tas-sodda, mudlama. Is-sodda ta' l-injam, giegħ-da fin-nofs; għadha mhix magħmula u kollha mħarbita. Jidher senduq fil-ġenb. GANNI jsammar tebut twil. CETTA, NENA u ŻEŻINA jarmaw il-kamra: min idendel purtieri suwed, min jif-rer is-sodda, min irahhal ix-xemgħa fil-kandlieri u l-kandelabri.

Kif jiġtaħ is-sipa:ju jinstemgħu l-hsejjes tat-tismir tal-mastrudaxxa li kulltant isaffar xi haġa. Jinstemgħu wkoll għasafar iġħannu fuq is-siġar ta' ġnien qarib kollu ċipressi u qisu midfen. Il-bqija skiet.

Cetta :

(Lill-mastrudaxxa li jkun beda jsaffar "Cetta tad-Dudu") Biżżejjed bit-tisfir. Haddi moħħi. (GANNI jżid fit-tisfir b'inkejja, iżomm it-temp bil-martell, iħabbat fuq it-tebut bħal fuq tanbur u ma jitkellem xejn) Biżżejjed qed ingħidlek, ja biċċa ta' werżieq! (GANNI jibqa' jsaffar u NENA tibda tġħanni taħt ilsien mat-tisfir tiegħu) Inti wkoll, helwa ohra?

Nena :

Int min qed ikellmek? Ma tistax tkanta bik!

Cetta :

Skond xi tkanta. Billi tkantali "Cetta tad-Dudu" ma inhi x sa nieħu għaliġa, taf. Nehħiha minn rasek.

Nena :

Mela jiena biex ninki lilek? Mela għax jismek Cetta ma nistax inkanta "Cetta tad-Dudu"? Allura hadd ma jista' jkanta xejn għax dejjem hemm isem xi tfajla fin-nofs: Cetta, Maddalena, Filumen, Katarin... Dejjem tidhol xi tfajla.

Ganni :

Fiha tfajla Cetta! Għalaqthom it-tmintax, Cett?

Cetta :

Ajma jommi min irid jitkellem. Gustuż bħalek!

Ganni :

Jien sibt min iridni. Int bqajt ghażba.

Cetta :

Bqajt ghażba ghax ridt jien. Kelli min iridni biż-żejjed. Kieku ridt niżżewweġ stajt. Ke'li suldat tal-Malizzja xejn ma kien jigrri warajja ! U tghidx kemm bahrin riedu jkellmu 'l ommi meta kont nahdem id-Diju Balli !

Ganni :

Hadd minnhom ma ghoġbok ! Hadd ma kien igħid għalik !

Cetta :

Mhix affari tiegħek ! Jien qatt ma kelli hajra ghaż-żwieġ.

Zeżina :

Mhux bhali, Cett : x'xewqa għandi li niżżewweġ. Imqar kont insib xi hadd li jridni, jahasra ! Niżżewweġ illum qabel għada !

Ganni :

U int għadek żġhira ! Int issib mija li jkunu jriduk ! Dik morna.

Cetta :

Mort int, ja mberraq !

Ganni :

Ma kellhiex hajra ghaż-żwieġ. hej !

Nena :

Isma', mhux kulhadd xorta fid-dinja. Hawn min jixtieq jiżzewweġ u hawn ukoll min ma jfittex.

Ganni :

Mhux mara ! In-nisa, jekk ma jkollhomx ir-rieda li jintgħalqu f'kunvent, kollha ż-żwieġ ifittxu.

Nena :

Il-bieċa l-kbira iva, naqbel miegħek ; imma mbagħad issib min ma jkollux hajra wkoll.

Ganni :

(Tgħidli xejn.)

Zeżina :

Jien għandi hajra minn daqshekk. Nixtieq ningabar illum qabel għada u jkollni daqsxejn ta' dwejra ċkejna tiegħi.

Ganni :

'Tibza' xejn int, għedtlek. Jasal tiegħek dalwaqt. U jkollok id-dwejra u r-raġel tiegħek u daqsxejn ta' tarbi'a b'għajnejha kbar u sbieħ bhall tiegħek.....

Zeżina :

Ghandi mitt sena 'sa ma jasal dak il-jum ! Kemm nixtieq ikol li tifel tiegħi, żgħir. żgħir.....

Ganni :

Jasal, Zeżin. Stedinna għat-tieg, Żeż ! Jien niġi. Araha għaddejja bil-mant abjad u bil-bukkett tal-ward, eh !

Zeżina :

Le, jien bil-kappell niżżewweg, u ma naghmilx festi.

Nena :

Daqsxejn ta' festa tridha. Xi ftit ġelati u xi ftit xorb; xi tghid, Gann ?

Ganni :

Jien marti bil-ghonnella giet il-knisja. Wara, niftakar, bqajna sejr'n id-dar fejn xrobna xi grokk u céajtajna tnejn ma' nies il-mara u niesi, u barra bid-daqq. Tieg hafif hafif. Izda tieg bhall-ohrajn. U Alla jbierek disa' xhur sewwa wara dak in-nhar li tejjigna waslet il-banda : kellna tewmin. Sal-lum, niżzi hajr 'l Alla l-Imbierek, għandna mnejn nghaqqdu żewġ timijiet tal-fitbol bir-refelin u l-lajsmen ! Mhux il-festa tat-tieg li tghodd izda l-hajja taż-żwieġ. Jien il-festi u t-tigijiet ma naħmilhomx.

Nena :

Gosti fid-dinja. Ghax ma thobbx il-festi u t-tigijiet int, ma jfisserx li hadd m'għandu tejjeg bi ftit tal-festi. Gosti.

Ganni :

Huwa sa daqshekk sewwa qed tghid li gosti. Issa hu dan li qegħdin inlestu għalih : dana ssejjajlu tieg ? Dan inghidlu funeral. Purtieri suwed, xemgħat u gandlieri, dlam u fuq kollox tebut ! Dan tieg ? Dan funeral ! Min hu l-gharus ? Ghax jien gibuni hawn naghmel dat-tebut bla qaluli għalfejn u għal min. Tawni d-daqs bejn wieħed u ieħor. qaluli li sa nithallas tajjeb u l-bqija ma naf xejn. Jien la jhallsuni tajjeb ma jimpurtanix. Izda bil-fors li din xi céajta. Inkella l-gharus miġnun !

Nena :

Ma jidhirx miġnun.

Zeżina :

Inti tafu ?

Nena :

Rajtu jien. Żagħżuġh ta' ghoxrin sena. Fl-aħjar tiegħu. Ser-
ju m'hawnx bħa'u. U guvni sbejjah tassew.

Ċetta :

Il-gharusa min hi ?

Nena :

Ma nafhiex. Inma niġnun warajha hu. Ihobbha shih.

Zeżina :

X'jisimba?

Nena :

Ġensa, qabuli.

Cetta :

Helwa xejn?

Nena :

Hadd ma raha hliefu! Qatt ma tkun miegħu.

Zeżina :

Inma mela bis-serjetà l-affari?

Nena :

X'affari—taż-żwieġ? Mela biċ-ċajt? Qed inġhidlek li jhobbha daqs il-mimmi ta' għajnejh. Hsiebu fiha biss.

Ganni :

Tgħidli xejn, bil-fors niġnun. Il-għarusa taf xinhu jlestilha? Dal-funera?

Nena :

Hi hekk riedet ukoll. Xejn xniexel u ċoffi.

Ganni :

Le, għaldaqshekk jiena kelli! Il-għarusa tiegħi għiet il-knisja bil-ghonnella, iva, iżda għonnella tal-harir. U l-karrozza bil-parilja, mhux ċajt; imżejna u mżewqa bi-faxex u ċ-ċoffi bojod u bid-dwal ma' rjus iż-żwiemel.

Nena :

Dana m'hemmox parilji u dwal għalih. Taf li għandu l-karrozza tal-mejtin ordnata?

Ganni :

Mela niġnun għal kollox, miskin. Kemm-il darba mhix xi ċajta, dejjem.

Nena :

X'ċajta, ċajta! Qed inġhidlek mitluf bil-imħabba. Gosti. Għogħobha tagħmel tiegħ xebta ta' funera. La darba qabliet miegħu l-għarusa.....

Ganni :

X'għedt li jisimba hi?

Nena :

Ġensa.

Zeżina :

Ni żmieju għandha? Għadha żgħira?

Nena :

Hadd ma jaf xejn, qed inghidlek.

Cetta :

Imma hadd ma raha miegħu?

Nena :

* Ma tkun miegħu qatt. Hu dejjem wahdu; dejjem jahseb fuqha u la jhares u la jkellem 'il hadd. Ma jrid jaf b'xejn iżjed.

Ganni :

Fejn iltaqa' magħha dil-bniedma?

Nena :

Bniedma. Min jaf xi bniedma hi. X'ghamla ta' bniedma. Ighidu li dahlet hawn gew dak in-nhar li mititlu ommu u habbha mill-ewwe.

Cetta :

Imma biex ighidu hekk xi hadd jaf xi haġa.

Nena :

Li jafu, għax semgħuh minn għandu meta ken marid u kien jokrob bid-deni. Kif kont qed inghid, insomma, ha grazzja magħha mad-daqqa t'ghajn u habbha mill-ewwel. Gera warajha la ssemnix, iżda hi ma riritux; dejjem harbitu. U għamel minn kollox għaliha. Siefar, dar id-dinja kollha; dejjem ifittixha. Sa tar elf darba bl-ajruplan. Gie li lemahha, teaq għal warajha, iżda kif jahseb li sabha jarga' jitlifha. Malli jilhaqha u jkun sa jahtafha, tahrablu minn idu. Min jaf kemmu issogra u kien sa jhalli hajtu minhabba fiha!

Ganni :

Induu ma nitlef hajti mhabba mara!

Nena :

Jghid li meta kien sa jhalli hajtu biss kienet ma tiskartax...

Żezina :

Kurjuża!

Cetta :

Xi bcejjeċ!

Ganni :

Tajba din!

Nena :

Ara meta marad : darba m'ilux marad hafna u kien għaddej għal-agħar. La ried jara tobba u la jaf b'haġa u lanqas b'ohra. Riedhom ihalluħ imut. Kien dejjem ihewden li l-għarusa tiegħu Ġensa ġejja għalih. Li hu qed jistennieha bħa sabar u fuq ix-xwiek. Li jrid imur magħha, iġix magħha 'l bogħod fejn hadd

ma jkun afhom, hadd ma jaghrafhom. Il-hajja vera, kien igħid, bija l-hajja li jista' jgħix biss ma' Ċensa tiegħu.

Ganni :

Allura 'l dix-xbejba darba biss kien raha?

Nena :

Sewwa ma nafx. Biss ħliefu u ommu, li mietet dak in-nhar stess li ratha, hadd iżjed ma raha li naf jien. Hu, iżda, igħid li hafna jafuha. Imma hadd ma għandu grazzja magħha. Ma jifhmux. Imaqdruha bla ma jafuha. Forsi isimha ma jo'qothomx.

Ċetta :

Ċensa mhux isem ikrah.

Ganni :

Dejjem aħjar minn Ċetta.

Zeżina :

Targax tibda tinbixha, Gann.

Ċetta :

Ma niħux għalih. Hallih igħid.

Ganni :

Allura t-tieg kif irrangah?

Nena :

Ma nafx ingħidlek sewwa. Meta kien marid semgħuh igħid li ommu tidhirlu bil-lejl u tnebbhu x'għandu jagħmel jekk irid jiżzewweġ lil din Ċensa. U għarrfitu wkoll li dix-xbejba mhix kif ipingħuha, kerha u bla qa'b; iżda sabiħa u ħanina u m'hawnx oħra bħalha fid-dinja. Hi, tgħidlu, saret tafha tajjeb u għamlu ħbieb. Mindu bdiet tagħmilha magħha, tħossha serħana u ferħana.

Ganni :

L-omm ma mititx? Jekk dix-xbejba daħlet hawnhekk għall-ewwel darba dak in-nhar li l-omm mietet u l-omm saret tafha dak in-nhar, kif tista' tgħid dan kollu fuqha?

Nena :

Issa ma nafx. Qieghed tħawwadni. Dana, għedtlik, kollu tħewdin ta' meta kien marid.

Ganni :

Bil-fors li tħewdin.

Ċetta :

Holm, holm.

Zeżina :

Haġa kurjuża, x'namra!

Nena :

Jien ma nafx x'inhu l-ħsieb tiegħu li jtejjeg hekk. Kollox

iswed qisu hawn xi mejjet u bil-karrozza tal-mejtin tistènnih wara biebu.

Ganni :

Insomma t-tebut lest. Xoghli ghamiltu.

Cetta :

Nistgħu nqegħdnh quddiem is-sodda u ndawruh bil-fjuri u l-gandlieri.

Nena :

Iva, ressqub 'l hawn.

(Jibdeu jrranġaw. GANNI jgħinhom. johroġ il-maktur ta-parsi qed jibki u jibda jkanta b'lehen ohron: "Kemm għandu qalbu tajba." In-nisa jidhku; imbagħad jaqbd u lkoll id f'id u jibdeu jagħm'u d'aura d'urella mat-tebut flimkien. Fil-waqt li jkunu jżfnu u jidhku jidhol IL-GHARUS. Żagħżuġh twil, irqiq, għajnejh suwed faħma u kbar, ħarsa fissa, xagħru tuta, ileqq. Liebes kollox iswed, jimxi dritt u bil-qajla, kemm kemm jiċċaqlaq. — Jf'maħ iż-żfin u jisma' l-kant. — L-ohrajn ma jindunawer mill-ewwel. Kif jindunawer jieqfu f'daqqa mbeżżgħin.)

Il-Gharus :

Istħu. Il-jum tat-tieg u intom tiżfnu u tkantaw. Imġienen! Nies bla qalb. Nies bla satra. Istħu.

Nena :

(Bir-roghda u Paqlaq) Ahna ferħanin għax narawk ferħan! Il-jum tat-tieg hu jum ta' ferħ.

Il-Gharus :

Il-jum tat-tieg hu jum ta' SERH. Xinhija l-hena jekk mhux is-serħan tal-moħħ, tal-ġisem u tar-ruħ? Iż-żfin u l-kant ma fihx hena tabilhaqq. Iż-żfin igib il-għajja tal-ġisem, il-kant il-hanqa tal-ġriżmejn. Il-hena vera hija biss dik li tibqa' dejjem kif inhi bla qatt titbiddel. Il-hena li m'għandhiex tmiem. Il-hena ta' dejjem. Mhux dik li kif tintemm, mill-ġdid tinħass il-għajja, in-niket u d-dwejjaq. Jien biss ferħan. Jien biss għaraft insib il-għarusa li ma tqarraq qatt.

Zeżina :

Nifraħlek minn qiegħ qalbi.

Il-Gharus :

Għadek żagħżuġha int. Jien m'inix ixjeħ minnek. Tfaġla sabiħa int u tfaġla sewwa, kif wiċċek jixhed. Izda hawn bħalek daqs kemm fl-ajru hemm kwiekeb. Gmielek għad jinxef bħalma jinxfu l-fjuri u ma tagħmilx għajb lill-ward li bħalhom ma tonqsox xi xewka. *(ZEŻINA titbikkem u jaqbzilha d-dmugh.)* Xejn

ma jswielek illi tibki, jekk biss mhux biex il-harsa helwa thassar aktar malajr milli tithassar warda.

Cetta :

Ma nistax nifhmu.

Il-Gharus :

Mohhok baxx wisq u hsiebek dgħajjef, mara, biex tista' tifhem dak li hadd ma fehem. Jien biss intbaht xi tkun il-paci u l-hena. La thabbel rasek xein, biex tifhem ma tasalx.

Ganni :

Mignun għal kollox !

Il-Gharus :

Min qallek le? Tisthix u tahbix wiċċek : għedt is-sewwa. Għail-anqas int għaraft kif tassew jien. Mignun bil-genn ta' mhabba mhix magħrufa li kulhadd xtaqha u ma sabha mkien. Jiena mignun u għandi għalfejn.

Nena :

Kif qed titkellem?...

Il-Gharus :

Bhal gharus li qatt ma kien hawn bħalu. Gharus il-kwiet u l-hena li ma tafx b'tfixkil u qerq. In-nies tad-dinja mohhom frugħa. Lghaddu zghozithom jigru wara l-holm. Biss kif jixjiehu jintebhu li hajjithom hlewha fil-frugħa li ddiehket bihom u qarrqithom shif. Ikun imbagħad li jibdew ifittxu bl-akbar hrara hajja ahjar xi mkien barra mid-dinja. Dak li haddiehor jarah biss f'tarf ghomru, jien rajtu kmieni kif xrift l-għatba taz-zghozija u fl-eqqel minn ta' hajti. Irrid inzomm il-waqt li għaddej minnu ta' Rehbiegħa mdawla u nibqa' fih ! Għarusa waħdanija għaraft insib. Illum ningħaqad magħha u nagħti hajti għaliha. Nintrabat darba għal dejjem mal-mahbuba tiegħi. Illum il-jum tat-tieg.

Cetta :

Tassew li l-għarusa tiegħek jisimha Censa?

Il-Gharus :

Tissejjah hekk. Fejn taf? Min qallek?

Cetta :

Smajt il-għajdut tan-nies.

Il-Gharus :

In-nies titkixxef, u ffit jiswa l-habi. Izda hadd minnkom ma jkollu x-xorti jpaxxi l-għajnejn tiegħu bid-dehra ta' l-għarusa tiegħi. Sa tiġi llum hawn gew, da'waqt, go din id-dweira tiegħi;

imbagħad minn hawn flimkien nitilqu jien u hi. Sa mmorru 'l bogħod fejn ma jilhaqna hadd.

Zeżina :

Għandkom dar: sabiba fejn sejrin? Għamara ġdida?...

Il-Għarus :

Fiergħa li int! Marbuta qalbek mal-ħwejjeg ta' did-dinja, ma ssib qatt il-hena.

Nena :

Ntaqna b'tifkira nagħmlulek rigal ċkejken; jien, Ċetta, Zeżina u Ġanni.

Il-Għarus :

Min huma dawn?

Ċetta :

Qabbduna nagħmlulek il-kamra u hassejna ġibda lejך bla ma nafuk.

Il-Għarus :

Nizzikom ħajr. L-amar li tajtkom li tarmawli l-kamra kif ridtkom jien ilqajtuħ tajjeb kif b'għajnejja nara. Dana r-rigal li stajtu biss tagħmluli. Ra't qalbkom tajjeb. Nizzikom ħajr. Il-bqija sa nkun jien li nqassam ġidi lilkom l-erbġha b'tifkira ta' daż-żwieġ. Hemmhekk f'dak is-senđuġ jinsabu flejjes, dehbijiet u fided u haġar u ħwejjeg oħra li jiswew u li lili halliethomli ommi meta għalqet għajnejha għall-aħħar darba. Huduhom intom, aqsmu bejnietkom. (*Kollha, barra l-GHARUS, jersqu qrib is-senđuġ inħajrin imissuħ u jaraw ta' ġo fih.*) Il-għamara, dīn li taraw, ħduha wkoll. U d-dwejra tiegħi għixu fiha intom. (*Kollha jifirħu iżda ma jkunux iridu juruħ; Ċetta thabbat idejha bil-ferħ u Ġanni malajr isikkitha minn taħt.*)

Ċetta :

Kemm għandu qalbu ta' ba!

Zeżina :

Il-mistidnin nilqgħuhom aħna?

Il-Għarus :

M'hemmx mistidnin. Xi hadd sar jaf bit-tieg u baġħat rigali. Jekk tridu tpaxxu l-għajnejn tagħkom bihom, qegħdin hemm barra fuq il-karru. Erbġha sew sew: kuruni sbieħ tal-fjuri. (*Ċetta u Zeżina jberxqu tieqa u jittawluhom.*)

Ġanni :

Jgħadduħ biż-żmien. Biex jidħku biħ.

Ċetta :

Xi daqsxejn xorb jixraq li jkollna.

Il-Gharus :

Is-sokor mhux virtù. Jien wahdi nixrob minn dal-kalci ta' l-azzar likur li jgħighelni ninsa l-hajja.

Zeżina :

Għaliex trid tinsa l-hajja? Sabiha tant! Jekk sa tizzewweg, dan sa tagħmlu għal hajja ahjar.

Il-Gharus :

U hekk ikun. Il-hajja għdida li sa ngħix jien hi hajja ahjar, hi l-ahjar hajja. Għażiltha għalhekk. Izda mhix hajja din li tgħix fid-dinja.

Ganni :

(*Lil Nena.*) Ma nistax nifhmu; kenem ihawwad fi kliemu.

Cetta :

X'hin għandha tiġi l-għarusa?

Il-Gharus :

Minn waqt għal iehor sa tkun hawn.

Cetta :

Iddum?...

Il-Gharus :

Hawn hi! Biż-żejjed. Għab iż-żmien tal-kliem. It-tiegħ qed jibda. Nixrob bis-saħħa ta' l-għarusa tiegħi! (*Jirrob.*) Lilek. Għażiża ta' Qalbi! Nilmaħha diebla l-bieb. (*Il-bieb jin-fetah berah izda ma jidher nadd diehel. IL-GHARUS imur jilqagħha.*) Maħbuba Tiegħi!

Ganni :

Il min qed igħid? Qed taraw xi haġa?

Zeżina :

Jien ma rajt xejn.

Nena :

Fejn hi? X'qed jara?

Il-Gharus :

(*Li ikun mar jilqa' l-għarusa fil-bieb, issa jsellmilha, imbagħad jagħtliha driegħu, jiniwi magħha sa nofs il-palk. Il-għarusa tibqa' dejjem ma tidhirx.*) Maħbuba Tiegħi. Hawn aħna, sa fl-aħħar, it-tnejn flimkien. Għarajjes.

Cetta :

Imma... il-għarusa fejn hi?

Il-Gharus :

...Il-harsa tal-bnedmin mhix hekk qawwiya biex tista' tara lill-għarusa tiegħi. Għax isbah minn kull għmiel tiegħi l-għarusa; u l-bniedem ma jwassalx biex jilmah għmiel hekk għani...

Zeżina :

Linna hi qiegghda hawn?

Il-Gharus :

Hi qiegghda mieghi. Qed inhaddanha. Nixrob darb'ohra bis-sahha tal-Maħbuba Tieghi. (*Jerġa' jixrob, iqiegghed il-kalċi li ferra' minnu l-likur fuq mejda u wara ftit jibda donnu jixxen-gel.*)

Ganni :

Siker.

Zeżina :

Telaghlu għal rasu.

Ċetta :

Storda!

Nena :

(*Timur tara l-fliċkun li ferra' minnu l-likur u tibda tgħajjat.*)
Velenu! Velenu! Velenu!

Ċetta :

Xorob it-tosku!

Zeżina :

Qatel ruħu b'idejh! Tabib malajr.

Nena :

Sejhu t-tabib.

Il-Gharus :

Isktu! Tiċċaqalqux mne'n intom. La tisfrattawx il-festa. Tħassrux il-hena. It-tieg hu tiegħi u namar jien. Wasal il-waqt li nsiru haġa waħda jien u l-għarusa tiegħi. Jien żewġha. hi marti. Ix-xieħda ta' daż-żwieġ sa tkunu intom. Jien sa nħallikom u sa minur mal-maħbuba tiegħi 'il bogħod minn hawn, fe'n hadd ma jafni u ma jarani hadd. Għidu lin-nies li jien kuntent u hieni; li għaraft nikseb il-Għarusa li ma tqarraqx. Il-għadd tan-nisa huwa kbir u bla tarf u fosthom kollha jien għoġ-bitni din. Għiduh 'il kull min tridu : għandkom il-jedd u d-dmir, għax intom xieħda ta' dir-rabta waħdanija.

Ganni :

(*Mibluġh.*) Imm'int sa tinut.

Il-Gharus :

Jien sa niżzewweġ. Il-Mewt tkun marti. Jien marbut magħha. Il-Mewt hi marti u jiena żewġha. U jiena biss għax jiena biss fittixtha u grejt warajha kif jisthoqq lil mara li għandha

min iħobbha tabilhaqq. Ma riditnix għax ma emmnitnix. Irrieda iżda għalbet għax sħiħa u bnina. Irbaħtha fl-aħħar. L-Imħabba rebħet.

Zeżina :

Għadek tant żgħir, għaliex trid tmut?...

Il-Għarus :

Xinh: ż-żoghżija li tispicċa f'daqqa qisha qawsalla li titgħat-ta bi sħaba sewda u tibkiha saħansitra s-sema? U li gġib hasra hekk kbira li l-kwiekeb, għajnejn is-sema, jitqalu u jintgħalqu u minnhom tinxted xita ta' dmugħ?... Ma niffaħx iżjed fuq saqajja. Ixilgħu x-xemgħat kollha, ressqu qrib it-tebut, il-fjuri, u fih qegħduni. Hekk kif għajnejja ma jarawx daw! iżjed u l-leben helu tisingħu tal-qniepen, habbtu idejkom: dak il-ħin imbierek u mistenni bi hrara li ma bħalha jkun il-waqt taż-żwieg tiegħi u — żwieg il-Mewt. (*GANNI, ĊETTA u NENA jgħinuh jidhol fit-tebut bil-qajla u jinfexxu jibku. ZEŻINA, hija wkoll sogħbiena u tibki, tirgħel ix-xemgħat u tressaq il-fjuri. Jaqa' skiet li ma bħaw u dwejjaq ta' qalb. Jinstama' biss l-ulfuq u l-krib tal-bekkejja.*)

Il-Għarus :

Issewdux qalbkom. Iż-żwieg sa jsir dalwaqt. Il-ħin qorob. (*Wara hafna.*) Maħbuba Tiegħi. Hudni miegħek. Inħobbok dejjem. Naħlifulek. Żommi miegħek. Għannaqni hekk. Nitbewsu. (*Tinstama' bewsa u d-daqq tal-qniepen li jliissnu l-mota tal-imwiet fil-bogħod.*)

Nena :

Halliena.

Zeżina :

Telaqna!

Ċetta :

Iżżewweġ!

Ganni :

Miet.

(*Ilkoll iċapċpu kif qalilhom il-GHARUS u jibku.*)

Ċetta :

Xi żwieg sabiħ!

Nena :

Qatt ma rajt bħalu.

(*Jidhlu l-BEKKAMORTI, ir-REFFIEGHA, eċċ., jagħalqu t-tebut u johorqu bih bir-remgħat jixilgħu ma' dwaru.*)

Cetta :

Xi żwieġ sabiħ!

Ganni :

Din biċċa ġenn.

Żeżina :

Hwejjeġ li ma jitwemmnu.

Cetta :

Xi żwieġ sabiħ. Nithajjar minnu! Niżżewweġ bħalu!
Irrid immut. Sa ummut. Irrid, irrid immut! Irrid, irrid, irrid
immut!

BHAL BNIEDEM IBLAH

Bhal bniedem iblah jiena hżimt ġenbejja u hriġt infittex
l-hena;

Habbatt hafna bibien imma hadd ma fetahli; Baudelaire
bezxaq
kemm-kemm il-bieb imma f'idi flok hobż tani ġebli;

U tlajt 'il fuq u rżaht bil-lejl fuq il-fjords tan-Norveġja;
imma s-silġ ghattieni u qabel inżilt jien rajt il-Nora tibki;

U mraħt 'l haġn u 'l hemm mal-witat tar-Russja imma f'dawk
il-wesgħat intlift;

Għaddew minn fuqi hafna dbejjeb imġewħa u bi grunhom
bengluli ġismi
imma Maxa miskina haħlitli griħieti u dewwithomli qajl
qajl;

U jiena għannaqtha u bistha lil Maxa fuq għajnejha w fuq
xuftejha
u hallejtha waħedha taħt il-kwiekeb f'dawk il-wesgħat
tar-Russja

U mbengel u għajjen jiena rgajt lura sieket u imbikkem għax
dort id-d'nja kollha u l-hena ma sibthiex;

Qaluli li kienet f'dari mohbija fi hħub għajnejn uliedi; qalu
wkoll li rawha fuq ix-xefaq tissiefah fi nżul ix-xemx;

U bhal wieħed miġnun jien ergajt hriġt mill-ġdid infittex
l-hena u lmaħtha ma' Kristu għaddejja fuq il-mewġ ma'
Mignun ieħor.

ANTON CALLEJA

Q L U B !

Fi żwieġ il-Prof. G. Aquilina, B.A.,
LL.D., Ph.D.(Lond.),
ma' Miss Biċe Cassar Pullicino.

*Il-lum, habib ta' ġewwa, nifrah miegħek
waqt li ġo qalbek thossu jżid il-hena,
l-hena li jibqa' fik u ġo qalb oħra
li twahhdet miegħek.*

*Tifrah il-lum, jien naf kemm tifrah qalbek.
ghax jiena dogħta wkoll l-imħabba tiegħek,
u dhalt ġo qalbek sew, u rajt il-wisa'
ta' qalbek kbira...*

*U jien kont nafu dan. Ghax, għid, kif tista'
il-qalb ma tkunr bħall-moħħ fil-ġmiel. fll-kobor
li jien rajt fik, habib, iżejnu ġieħek
ma' tul żgħożiti?*

*Il-lum fil-wisa' ta' ġo qalbek kbira
dahlet qalb oħra: tkun bil-fors sabiħa
l-ghażla minn qalb u moħħ bħal tiegħek, u inti
għażiltha sewwa.*

*Iftah, mela, dirgħajk, iftahnim berah
biev tilqa' l-lum, fil-fejħ, l-imħabba ġdida!
Ara ri ġmiel!... Ersaq, tibżagħx: il-bewsa
tagħtik minn qalbha.*

*U t-tnejn, henjin, tgħixu bil-qlub imwahnha
bla tiegħu qatt mill-ħajja: u waqt li hdejha
tisma', habib, minn fommha. bla tbatija,
il-kelma sbejha,*

*il-kelma li habbejt, li thobb, maltija,
thossu jżdid il-hena; u ġewwa qalbek
tfawwar kull kelma żeuġ għejjun ta' mħabba
tul hajtek kollha.*

*Miegħek ukoll, ja sieħba ta' qalb kbira,
nifrah il-lum. Tiegħek imħabbtu: ħudha...
'mma halli wkoll li f'qalbu jikber miegħek
il-ġieħ ta' Lsienna.*

H O L M I

Nirtieg immur 'il bogħod, bejn sema w ilma,
fir-raxxa tax-xmejriet,
fejn tbus il-mewġa taċ-ċafċifa w tiegħa
il-firxa tal-fewġiet:

U nohlom fuq id-dah'r ta' bandla (1) bajda,
taht star mil-lewn in-nir,
fis-scher ghani tat-tagħmir: t'ghajnejja
li jfiġġ mill-qluġħ il-kbir:

Nohlom fil-hajja kollha helwa w ratba,
bhal sieg il-gilju mriegħex
ge' gnejna hajja bil-wardiet il-kwiekeb
fejn laġħab in-nida mriegħex:

Nohlom fiż-żifna tal-friefet imġenna
bñ-gilwa ta' sbuħithom,
li tfawwar f'serp ix-xmajjar f'harsiet Mejju,
fil-hena ta' zġħużithom:

O, kif fil-ġonna kbar ta' ħsibijiet
li jgħiru għall-xulxin,
Kif nigri w nixrob l-għasel bnin li jinbet
Fuq dah'r dghajjes ċkejknin!

Fuq dah'r dghajjes ċkejknin, 'il bogħod, 'il barra,
Fir-raxxa tax-xmejriet,
fejn tbus il-mewġa taċ-ċafċifa w tiegħa
il-firxa tal-fewġiet:

Hemmhekk id-dawl tal-ġum, il-leħħ tal-kwiekeb,
jisirqu ħbub l-għajnejn;
u l-wisgħa wasgħa tal-wesgħat tal-ibħra
jiħduk, ma tafx il-fejn...

WALLACE GULIA,
(Kors Akkad. tax-Xjenza)

(1) dghajsa

TFAL TAX-XOGHOL

Novella ta' GUZE' GALEA

WARA li sama l-ewwel quddiesa u xorob skutella kafè bil-ftiet, Xmun xeħet ċurniena wara dahru u telaq biex imur għax-xogħol. Kien għadu ma sebaħx u d-dlam f'dik l-ghodwa kien igib swied il-qalb u dieqa tal-biki; kienu dlam u hemda: dlam li jgħatti kullinkien qisu bħal star tal-imwiet u hemda li tnikket u taġhsar il-qlub. Il-holqien kien donnu mgħargħar fin-niket u d-dinja kienet siekta u kiebja tistenna minn ħin għal iehor li jaqgħu fuqha qirda u mwiet. Ma' tul il-lejl l-ajruplani tal-għadu ma qatgħu xejn ġejjin il-ħin kollu jimlew l-arja bit-twerdin kiefer taġħhom u jriegħdu l-art bit-tfaqqiġħ tal-bombi li jixbtu.

In-nies kienu għaddew lejl ta' tbatija li ma tistax titfisser; kulhadd imgezzez fix-xelter, kulhadd għajjen mejjet bla ma jista' jorqod u jistriħ, kulhadd maqtuġħ u mriegħed jisma' l-ħin kollu l-isparar tal-kanuni u t-tisfir tal-balal filwaqt li jistenna minn ħin għal iehor li jintradam jew iħalli ħajtu taħt il-qilla tal-għadu, kulhadd beżgħan li fil-għodu, meta johroġ mix-xelter, isib il-daru boř ġebel u jibqa' b'ta' fuqu senduqu.

Malli ħareġ mid-dar Xmun lemaħ il-martu ħierġa minn għand il-ġara ssejjaħlu bi ħrara kbira:

"Xmun! Xmun!"

"Sejjer ix-xatt" wegħibha Xmun. "Hu ħsieb it-tfal, tħalli-homix jitbiegħdu mix-xelter. Barbri kif inhi?"

Barbri kienet il-ġara li mart Xmun għaddiet il-lejl għandha.

"Barbri tajba ħafna. Kif tasal ix-xatt ara kif taġħmel sib lil zewġha Sander u tih l-aħbar li dal-lejl twelditlu tarbija qisha ċaġħqa!"

Xmun resaq lejn martu biex jisma' aħjar, donnu ma saħax jifhem kif f'lejl ta' niket u qirda bħal dak li kien għadda minn fuqhom setgħet tieħu l-ħajja ħlejqa kollha ħlewwa u ġmiel. Xmun issoktat tgħid:

"Għaddejna l-lejl fix-xelter u fl-aqwa tar-raid il-Bambin baġħtilha lil-Barbri tarbija qisha anġlu tas-sema!"

"U Sander ma jaf b'xejn!" qal Xmun.

"Sander ilu li ħareġ mill-bieraħ u għadu ma reġax lura d-dar."

“Naf li l-gaj ta’ Sander kellhom xogħol bħal dan il-convoy li dabal il-bierah jehtieg li jinhatt malajr għax il-ghadu donnu wahhalha f’mohhu li jrid jgharraġ il-vapuri fil-port.”

“Ahseb għal rasek, Xmun!” wissietu l-mara; imbagħad ziedet, “u qis li ssib lil Sander halli tliħ l-aħbar tajba għax ikun qieghed jistenniha bħal ruh tal-Purgatorju.”

* * *

Xmun u Sander kienu żewġ itfal tax-xogħol hbieb tal-qalb, xbejjen ta’ xulxin u ġirien; kienu trabbew flimkien u t-tnejn intefgħu għax-xogħol tax-xatt ihottu u jgħabbu l-vapuri; kellhom hrara kbira għax-xogħol, kienu bieżlin u ma jaqtgħu qalbhom minn xejn, dejjem sefjrin, hfief daqs tellerita, iħabirku u jirsistu bla qerq.

Hajjet Xmun u Sander kienet marbuta max-xatt u huma qatt ma fetxew iwarribu minn hdejn xifer il-baħar; minn fil-ghodu sa fil-ghaxija, meta jkun hemm ix-xogħol tal-hatt jew tat-tagħbija fuq il-vapuri, kont tarahom telgħin u neżlin, imghobbijn, jigrū fuq il-planki u jqabblu l-medda ta’ riglejhom mar-refgħa tal-falakka ta’ taħthom.

Dawk iż-żewġ haddiema qatt ma tnikkru fuq ix-xogħol: kont tarahom qishom mekkuk ġejjin u sejrjn minn fuq abbord għal mahžen u mill-mahžen għal abbord, għaddejjin b’heffa tal-gha-geb minn fuq il-fallakki dojq li jagħtu l-mejt lil min jghaddi minn fuqhom jekk ma jkunx indorri, u l-hin kollu jicċajta u jghajtu lil xulxin u jgergru u jitmashnu, imma qatt ma jishtu x-xogħol.

Aktar ma jidhlu vapuri u bastimenti fil-port u aktar ma jkun hemm xogħol, Xmun u Sander iżjed kienu jkunu hienja; id-dwejjaq tagħhom meta ma jkunx hemm xogħol ix-xatt; allura kienu jmorru xorta wahda u jghaddu l-jum kollu jistaqsu u jtikixfu jekk ikunx mistenni xi vapur u jitolbu xi sagħtejn xogħol lis-sidien ta’ l-imħażen ta’ madwar il-port; ġie li meddew idejhom biex ighabbu xi karettn gwież jew biex ihottu bi barkun qamh għal ġewwa l-magni tad-dħin; imma l-hena ta’ dawk iż-żewġ itfal tax-xatt meta jkunu jhottu l-vapuri; xogħol bħal dan huma kienu jindaħlu għalih bil-hrara ta’ qalbhom kollha u jibqgħu jagħmlu u jistikaw sakemm iniżżlu sa l-anqas kaxxa jew sa l-aħħar xkora minn abbord u waqt dan ix-xogħol bilkemm kien ikollhom is-sabar jistrieħu biex jitrejqu u jieklu bukkun; f’nofs in-nhar kienu jieqfu mix-xogħol sakemm jieklu l-loqma hobz b’xi biċċa ġobon li marthom tkun hejtitilhom fiċ-ċurniena.

imbagħad imorru jixorbu terz inbid u wara dan erħilhom jerġgħu jinxteħtu għax-xogħol bi hrara aktar kbira u tant kienu jintilfu fuq hidmithom li donnhom ma kenux ihossu la s-shana tas-sajf u anqas il-kesha tax-xitwa.

F'ix-xemx taqli ta' Lulju kont tara 'l Xmun u 'l Sander lebsin il-qalziet biss, imgermdin bit-trab, mitlufin fix-xogħol, bil-maktur miblul bl-ilma indawwar ma' rashom, wiċċhom aħmar nar u għaraq iċarċar ma' sidirhom; hekk ukoll fil-qieragħ tax-xitwa, filwaqt li l-bard ilangas jew ix-xita traxxax iż-żewġt ihbieb kienu jibqgħu xorta waħda jgħabbu jew ihottu, kienu jxiddu kabozza tax-xkejjer f'rashom u arahom il-hin kollu iħabbtu saqajhom gof-tajn tax-xatt u jiġru bit-tagħbija donnhom jisfidaw il-bard u ċ-ċirċ.

Waqt ix-xogħol ma kienx hemm tnikkir; il-garrira kollha u r-reffigħa ta' l-art u ta' abbord kif ukoll dawk ta' ġewwa l-istivi kienu jagħmlu kemm jiflħu ħalli jtellgħu fix-xogħol biex ifttxu jehilsu u hekk jithallsu u jieħdu xi sold id-dar: aktar ma jispiċċaw malajr aktar jiġbru malajr il-ħlas ta' l-għaraq ta' għbinhom. Biex ma jitilfux żmien il-haddiema kien ikollhom saħansitra d-dagħisa tal-kafe, ħalli waqt ix-xogħol, ikunu jistgħu jbellu griż-mejhom bla ma jkollhom bżonn imorru fil-ħanut.

Imbagħad qabdet il-gwerra; il-bċejeċ tal-gwerra ħarġu, il-vapuri siefru, il-bastimentj telqu u l-iskejjen salpaw mil-port tagħna; ix-xatt sar qisu mejjet, fieragħ u battal ibikkik; fejn dari hajja, hidma u bżuli'a, issa wieħed ma kienx jara ħlief hemda u sk'et; it-tfal tax-xatt kienu jidhru kiebja u b'qalbhom sewda donnhom irjus maqtugħa, jistennew: jistennew x' aħbar tajba, jistennew jidħol xi vapur, jistennew jitqanqal ix-xogħol u r-risq.

F'Malta dik il-ħabta kien hawn għaks u gūħ kbir; kulħadd kien nieqes minn kollox, hadd ma jista' jiekol sakemm jixba: it-tfal nieqsin mis-sustanzi, ix-xjuħ il-hin kollu jittewbu. Vapuri kien ilhom ħafna ma jidħlu għax il-għadu kien dawwarna bi hruxija k'efra mill-ajru u mill-baħar u waħħalha f'rasu li jeqridna bil-gūħ jew iġiaghelna neċiedu.

Konna wasalna fit-truf tal-ħażniet u l-ftit li kien baqa' kien qiegħed jitqassam b'reqqa kbira. Saħansitra l-ħobż kien naqas minn ħalq il-Maltin u d-dqieq biex iwassal aktar kienu jħalltuh miegħu patata u dħin ix-xgħir, il-qamħ ir-rum u l-qarabocċ. Fis-suq ma kont issib xejn, biex tiddobba ħobża żejda kont trid tixtriha bil-moħbi u b'mitqilha deheb. Mhux il-ħobż biss kien skar-sa, imma l-ħtiġijiet kollha tal-ħajja kienu neqsin; in-nies kienu

ġewwsu imma ma kienux jistgħu jlahhqu, biex isibu xi haġa żejda kienu jridu jfittxuha fil-*"Black Market"* u jhallsu tagħha bil-ġhama.

Dak in-nhar li lil Sander tweldditlu tarbija, kien hemm ħidma kbira u xogħol bla tarf fil-Port il-Kbir. Jumejn qabel kien daħal *"convoy"* u ġieb il-barka t'Alla miegħu. Il-poplu xegħel bil-feh għax fehem li l-qagħda kienet sejra taqleb għal aħjar, il-ġuħ jittaġġa u l-għaks jinqered; kulhadd mela qalbu bil-hena u rabba hila ta' sur. Imma kien hemm biża' li jtir kolox mar-riħ jekk il-*"convoy"* ma jfthattx mala'r. Il-għadu kien ħalef li joqtolna bil-ġuħ u kien għamel minn kollox biex ma jhallix il-*"convoy"* jasal f'Malta, iżda ma rnexxilux sa barra u bosta vapuri, mkissrin u mħarbtin, b'inkejja ta' l-ajruplani u tas-sottomarini, dahlu fil-port u bdew iħottu.

Niżlu jaħdmu x-xatt irġiel mill-irhula ta' Malta kollha u marru jaħdmu bil-qalb kollha mhux biex jaqilgħu l-flus biss iżda l-aktar biex iħottu t-tagħbijiet minn fuq il-vapuri u jxerrduhom 'l hawn u 'l hinn f'imħażen imħarsin mill-qilla ta' l-għadu; ixtut tal-port kienu miżuġħdin bil-ħaddiema, reffigħa u ġarriera. qishom nemel, bieżlin u ħfief, telgħin u nieżlin minn fuq il-vapuri għal ġewwa l-imħażen u mill-imħażen għal abbord: kien hemm tħabrik u ġiri li jieħu r-ras; lejl u nhar wieħed ma kienx jara u jisma ħlief ġiri u għajjat u ordnijiet u rġiel, żaġġżagħ u tfal min ġej u min sejjer kulhadd mehdi b'xogħolu, kulhadd ja' x'għandu jagħmel, kulhadd jagħmel u jħabrek bl-imħabba min italla' x-xogħol l-aktar.

Ta' sikwit kienet iddoqq is-sirena biex twissi għal xi attakk mill-ajru u allura dawk l-eluf ta' nies kienu jfittxu l-kenn tal-blat; kienu jmorru jistkennu fuq il-qalb, b'demmhom imbaqbaq għall-għadu u sogħbiena għax għadhomm ma ħelsux mix-xogħol li kellhom jagħmlu.

Xmun dam nofs ta' nhar iġharrex u jistaqsi għal ħabibu Sander biex jagħtih l-aħbar tajba, iżda baqa' ma ltaqax miegħu. Billi kien hemm xogħol kbir Xmun u Sander kellhom x'jagħmlu ħafna u ma setgħux jitnikkru biex imorru jfittxu jew jiltaqgħu wieħed ma' l-ieħor.

Sander kien ilu x-xatt mill-ġurnata ta' qabel jaħdem tista' tgħid il-hin kollu; anqas kellu żmien jasal wasla sad-dar għax billi kienu fuq xogħol ta' ħtieġa kbira, l-imgħallem ma ta sensja lil ħadd li jwarrab u jitbiegħed mill-port.

Habta tas-saghtejn ta' wara nofs in-nhar daqqet is-sirena u m'innufih waslu salt ajruplani donnhom qatta inniegħel herġin mill-infern; daru dritt għal fuq il-port u bla ma qisu n-nar u l-azzar li beda tiela għalihom, bdew iġhoddzu fuq il-vapuri u jixh-tulhom bombi ta' kobor li jwabbax.

F'radda ta' salib qamet hamba tal-biża' fuq il-port: twerdin ta' ajruplani, tvenvin ta' bombi, tfaqqiġh ta' balal u hsejjes li jwerwru. Mill-habar bdew telgħin muntanji ta' ilma kull fejn taqa' xi bomba, fl-art bdiet tqum sħaba ta' duħħan kull fejn tiġ-ġarrat xi dar. Kienet għaddejja tagħbija ta' herb li tiknes kull fejn tmis: vapuri jiffarrku, imħażen jiġġarrfu, nies jinqerdu; Malta dak il-ħin kienet donnha maħkuma minn setgħa kiefra li ma tgħaraf u la hniena u la lġiem u l-Maltin hassew ruħhom mishuqin taħt qawwa ta' herba u ta' qilla li tkexkex.

Xmun kien jaħdem hdejn il-krejn fuq vapur marbut fuq il-baġi f'nofs il-port; meta daqqet is-sirena ma kellux żmien jinżel l-art u baqa' abbord; mar thaxken kif sata' taħt il-bridge u reħa ruħu f'idejn Alla. Il-balal ta' l-għadu dawwru l-vapur dawwra-mejt u bosta drabi Xmun hass ir-riħ tal-blast jaħbat ma' wiċċu qisu fewġa mqanqla minn ġwienan il-mewt. Ma' kull tfaqqi-ġha ta' bomba dak il-haddiem kien iħoss il-vapur imil minn naħa għal oħra donnu qoxra ta' ġewża jew joghla qisu merfugħ minn idejn il-waħx telgħin minn qiegħ il-baħar; il-port imtela bi dħa-ħen u ilmijiet u trabijiet u għabra u laqx ta' azzar li wieħed ma kienx jista' jara x'kien jiġri qamtejn bogħod minnu u kull min kien f'dik it-taħbila u qirda hass ruħu maqtugħ minn kull għaj-nuna u mhejji għall-mewt l-aktar kerħa.

Xmun sab ruħu maqbud fuq il-vapur donnu bhima lesta għall-qatla, ma satax jiċcaqlaq minn fejn kien, ma satax jinżel l-art u anqas johroġ minn taħt il-bridge għax malli jfiġġ rasu kie-net toltu xi waħda mill-eluf ta' laqx ta' ħadid u azzar li kienu nieżlin bhax-xita; l-imsejken ra li kull triq tal-ħelsien kienet magħluqa, għamel ruħu b'mitluf, qabditu tkexkixxa, ġismu qam xewk xewk u waqgħet dalma quddiem għajnejh.

Dak il-waqt instemgħet tisfira li tidħol fil-qalb u minnufih inhasset xi haġa ta' saħħa kbira taħbat b'qawwa li ma bhala mal-vapur, dan għola qisu sufra, irtogħod u beda jinħall bhāl bettija meta jinqatugħħa ċ-ċrieki. Ma' did-daqqa Xmun instabat mal-kverta u malli waqa' hass il-pjanċi ta' taħtu jċiedu u jishnu donn-hom qiegħdin jinkwew.

Xmun baqa' għal ftit tal-ħin mitluf minn sensih, imma s-

shana tan-nar qajmitu mit-telfa li kien waqa' f'ha, fetah għajnejh u, ftit iqjiem 'l hinn minnu, ra l-kverta m'carra ta' u miftuha f'bofra kbira li minnha kienu heġin ilsna ta' nirien u dhaħen suwed li jwerwru; l-imsejken raġa' għalaq għajnejh u ħaseb li qiegħed joħlom f'xi dinja oħra, imma s'shana tan-nar malajr giebitu f'sensih, raġa' berraq għajnejh u ta s-salt biex iqum, dak il-hin ħass wegħha f'rasu u xi ħaġa shuna ćcarćar ma' wićću, mess fe'n kien juġġħu u idu ććapset bid-demmm. Xmun għaraf li kien midrub f'rasu, imma ma qagħadx jaħseb kif indarab; dak il-hin kienu donnhom infetħu bwieb l-infern; qamet ħamba tal-ġenn, il-vapur tagħta minn shaba ta' duħħan iswed li jgħami l-għajnejn u johnoq il-griżmejn, qamet riħa ta' ħruq u nstama għajjat ta' nies imbelħin bil-biża' u krib ta' midrubin. Dak il-waqt għadda ħsieb ikraħ minn moħħ Xmuni: il-vapur kellu stiva mimlija balal u esplosivi, 'ekk in-nar jilħaq hemm, il-vapur u kull min kien fuqu kienu jtiru mas-sema.

Malli ntebaħ bil-periklu li kien fih, Xmun qam donnu mqabez minn molla u telaq jġri lejn l-iskala tal-vapur, iżda sabha mtajra; ftit il-bogħod lemaħ erba' ħaddiema f'daġħisa mwerwrin bil-biża', jaqdfu kemm jifilhu lejn l-art. Xmun sejhilhom, imma b'dak l-għaġha kollu ma semgħuhx u minnufih id-dhaħen u l-għabra ħbew id-daġħisa u n-nies ta' fuqha.

Dak l-imsejken baqa' donnu ruħ mitlufa ma jistax jinzel u jwa:rab minn fuq il-vapur li issa kien sar ħuġġieġa waħda u li kellu mnejn jisplodi minn ħin għal ieħor. Xmun qabdu ferħ ta' ġenn u nfixel x'jibda jaġħmel, iżda dak il-waqt instama' ajruplan joġħdoz u minnufih inhasset it-tisfira ta' bomba niezla; ma' dik it-tisfira Xmun ma qies xe'n aktar, qabez minn abbord għal ġewwa l-baħar u beda jgħum lejn l-art b'saħtu kollha.

Il-baħar kien inqalla u lewn ić-ćomb minħabba l-ħama li kien inqala' mill-bombi li waqgħu fih; f'wićć l-ilma kienu jgħowmu b'će'j'ć ta' għowwied, tiksir ta' braken, falakki, kaxxi ta' merkanzija u tħarbit ta' dġajjes imfarrkin mill-bombi; kien hemm ukoll ħafna rqaġja ta' z'ut li xi whud minnhom kienu qiegħdin jaqbd u ħuġġieġa waħda.

Xmun beda jaqta' bil-qama u jzićć f'wićć l-ilma b'ħeffa kbira, imma ma damx sejjer hekk wisq minħabba l-biża' li kellu fuqu u l-ferita ta' rasu li minnha kien ħiereġ id-demmm il-hin kollu. l-imsejken beda jnaqqas mill-ħeffa tal-għowm, fil-baħar ma' d'waru kienu neżlin b'će'j'ć ta' azzar u bombi ta' kull daqs li malli jfaqqgħu l-baħar kien jitla' u jsir qisu ilma jagħli.

Wara ftit tal-hin il-ghowwiem beda jgheja, in-nifs beda jonqsu u jdeh jittaqqu, hu aktar beda jisforza u jitqanzah biex ift-tex jilhaq xifer ix-satt, izda aktar ma beda jithabat aktar bdew jonqsuh il-ferzi u ma danx ma hass ruhu bla sahha, l-imsejken inhakem minn biza' kbir, hass idejh jitheddlu, saqajh ibbisu u qabadhom bhal bughawwieg, beda jghajjat kemm jiflah ghall-ghajnuna, imma fost dawk il-hsejjes tal-biza' hadd ma wiegbu.

Xmun tilef kull tama li jilbaq l-art, il-ferita ta' rasu xxarbet bl-ilma bahar u bdiet taharq, ghajnejh hmaru u bdew ide-mghu, qabdu w'igih f'sid u, zammlu n-nifs u beda jara d-dinja ddir bih, imbaghad rasu bdiet telghbu u ma satax izommha 'l fuq mill-ilma, hass ruhu niezel lejn il-qiegh u beda jibla' ilma miezah, dak l-ilma qanqallu bhal dardir u gieblu bhal reqqet ir-ruh, l-imsejken qata qalbu u reha ruhu f'idejn Alla, f'hin wiehed ftakar f'martu, f'uliedu, fid-dar tieghu ckejkna fi triq imwarrba tar-rahal, qalbu maghfset u riedet tinqasam, imbaghad hass ruhu bla sahha nteha u beda niezel u niezel, ha xi zewg nifsijiet qaw-wija, bela' xi erba boqqiet ilma bahar li dahlulu fi grizmejh u xerrquh, wara dan hass ruhu qieghed jifga, waqghet dalma quddiem ghajnejh u ntilef barra minn sensih; imma qabel ma ntilef ghal kollox hass bhal id tafnu mix-xaghar ta' rasu u tigbdu 'l fuq lejn wiec l-ilma, lejn l-arja lejn id-dawl.

* * *

Meta gie f'tieghu Xmun sab ruhu mxarrab ghasra, mimdud ghal dahru gewwa mahzen fuq il-qigha ta' l-art, ma' dwaru kien hemm hafna haddiema, min jaghfaslu sidru u min ihaddimlu dir-ghajh b'ix igaghluh jiehu n-nifs; Kien hemm gegwigija, imma fost kliem iehor xi hadd staqsa: "Tghid miet?" Xi hadd iehor qal: "Sand, tghid isograjt hajtek ghaxejn?"

Ghal isem ta' Sander, Xmun fetah ghajnejh u ra l-habib tieghu gharkubtejh ma' genbu jixxuttalu wiecu mill-ilma. Malli Xmun bexxaq ghajnejh, dawk l-irgjel hadu n-nifs u aktar irtassu ma' dwaru, hafna minnhom bdew jifrhulu talli heles mill-gharqa u staqsewh kif kien ihossu. Wiehed flien resaq aktar lejn Xmu-ni u qallu: "Ghandek ghaliex tibqa' tafulu lil xbinek Sander! Li ma kienx hu kieku issa tinsab fost il-hut!"

Xmun dawwar wiecu lejn Sander u l-hrara ta' qalbu dehret tiddi fi h'hub ghajnejh. Wiehed iehor mill-haddiema li kien hemm migbura zied ighid lil Xmu-ni: "Sander issogra hajtu gha-lik; malli smajnik titlob l-ghajnuna, hu minnufih qabez il-bahar ghalik b'inkejja ta' xita ta' balal u l-biza' li jespodi l-vapur."

Xmun qaqlaq idu bi dbatija, qabad id xbinu u għafasihilu, imbagħad b'lehen mitfi qallu :

“Kif nista' nhallsek ta' kull ma għamilt miegħi?”

“Hallik minn dan issa. Issa strih sakemm jasal it-tabih biex idewwilek rasek.” wiegħeb Sander.

Il-haddiema meta raw li Xmun ġie f'sensih bdew iwarrbu u fl-aħbar baqgħu Xmun u Sander wehedhom. Dak il-ħin daqqet is-sirena biex tħabbar li l-ajruplani ta' l-għadu għaddew; ma' dik l-aħbar Xmuni ftakar li hu kellu aħbar ieħor għal xbinu Sander, dar lejħ b'herqa kbira u bi dbiss:ma fuq xuftejħ qallu :

“Sand, għandi aħbar tajba għalik, kont ili nfittxek u ngħar-rex għalik nofs ta' nhar biex nagħtihilek; dal-lejl martek ġiebitlek fid-dinja tarbija helwa qisha anġlu tas-sema u talbet lill-marti biex inwassallek l-aħbar.”

Sander wiċċu ha d-dawl; dak il-haddiem donnu ġolf hass bħal hlewwa ta' qalb għall-aħbar li sar missier, qalbu riedet tfer bil-hena, nesa l-gwerra, nesa d-dbatija, nesa l-għaks, dam għal ftit tal-ħin mitluf donnu f'sakra ta' ferħ imbagħad dar fuq Xmun u bi tbissima fuq xuftejħ, qallu : “Il-Bambin baġħatli haq ieħor x'nitma; jagħmel Hu. J'Alla ma jonqosx ix-xogħol!”

N U D I Z M U

(Lil xi tfajliet tal-lum.)

*Duqs-rejn duqs-rejn bqajt sa d-dublett qassartu
xi tliet iswaba' l fuq minn irkopplejk.
u l-lbies, li jgħatti u ma jgħattix, sawwartu
mahrut fil-għonq u mqaċċat minn spallejk.*

*Dlonk tidhak għaliex taħseb li saħħartu,
k xi hadd jibbissem meta jgħaddi hdejk;
u biex tħajru ġurnata jieħdok b'martu,
tghaddi idek qajl qajl minn fuq ġenbejk.*

*Għandek raġun; għax meta x-xebba kellha
qalb ġe' sidirha u ras li taħseb biha,
ġisimha kienet tostru taħt l-għonnella: (1)*

*int qalb u ras m'għandekx; x'tagħti lill-bniedem
li jrid imħabbtek biex jithenna fiha
ma baqagħlekk hlief par saqajn u... qdiedem.*

DUN KARM.

(1) L-għonnella tal-lbies, jiġifieri d-dublett

IL-FOLKLORE TA' MALTA U GHAWDEX

Ta' G. CASSAR PULLICINO.

MINN mindu l-kelma "Folklore" issawret fl-1846 minn W. J. Thous, sar tiftix ta' reqqa kbira fil-hajja tan-nies ta' bosta pajjiži. Kien tiftix siewi fuq id-drawwiet, fuq it-twemmin fieragh (superstizzjonijiet) li jsaltan f'inhut in-nies, l-iktar ta' bla taghlin, li l-hajja taghhom tintiret bla tibdil xejn, jew tibdil zghir, mill-missier ghall-iben, minn nisel ghal iehor. U dan it-tiftix ma damx ma kixef dinja ohra ta' drawwiet u superstizzjonijiet, imxerrda ma' l-art kollha, fejn qabdu l-eghruq taghhom grajjiet qodma, nofshom minsija, li l-Istorja ma fakkritx. Jinsabu dawn il-fdalijiet tal-hajja u l-kultura l-imghoddija fi hwejjeg zghar, bhal ma huma t-taqbil u l-ghana, it-thannin tat-trabi, il-qwiel u l-hrejjef tal-poplu, u ghadek tista' ssibhom, fost dik il-qatgha ta' nies li l-aktar jibqghu marbuta mad-drawwiet u twemmin qadim ta' misserijiethom. Ix-xjenza gdida tal-Folklore "thaddan il-kultura u l-gherf li l-poplu johloq mir-rizorsi tieghu biss u li ma dahlux fl-Istorja u fir-Religjon ufficjali tal-pajjiż." Issibu ghalhekk kull fejn hemm poplu, imxerred mad-dinja kollha, imwieled min jaf meta, donnu miżnum haj mid-dehra tassema ikhal, mit-tifkira tal-kobor ta' darba, imqabbad shih mal-imqades u d-djar il-qodma li fuqhom il-poplu niseg hrejjef, u qwiel, u sawwar ghanjiet u taqbil biex bihom fisser l-ghageb tieghu ghall-kobor tal-holqien ta' madwaru.

Ghidna li dan il-gherf bla miktub issibu kullimkien: mela Malta ghandha wkoll il-Folklore taghha, ghani daqs ta' artijiet ohra. Dnub li dan il-materjal ghadu qatt ma ngabar kollu u li hadd ghadu ma gharblu u ikklassifikah biex ikun jista' jiswa ghal studju mxebbah ma' dak ta' pajjiži ohra. Imma d-dmir taghna li qed nghixu fis-seklu ghoxrin huwa li naghmlu dak li ma redux jew ma setghux jaghmlu ta' qabilna fl-inghodd, Minna ghandu jigi li nuru interess biex nigbru l-fdalijiet ta' twemmin qadim u nhejju t-triq ghall-bini ta' Biblijoteka tal-Folklore Malti! F'din il-kitba behsiebni nigri girja hafifa mal-ghalqa kbira tal-Folklore, nuri l-elementi li minnhom jissawwar, nghid fuq fuq kif jista' jitgassam taht bosta rjus ghall-heffa ta' l-istudju u naghti wkoll xi taghrif kif u m'nejn jista' jingabar dan il-Gherf bla miktub, kif sejjaflu Patri Manwel Magri.

L-ewwel ma nibdew mill-Hrejjef Maltin, Minn dawn

għandna, jew ahjar kellna, bil-bosta; imma llumi kull ma jmorru qeghdin jintesew mat-tusigh tat-tagħlim il-ġdid, li ġenheb il-qadim — il-Folklore — li ma baqax jiswa għall-ħajja tal-lum. Imma jehtieg niftakru li mhux dejjem kien hekk: dari kien xort oħra, u l-ħrejjef kienu għal niesna l-qodma dak li r-rumanzi u x-“short stories” huma għalina llum, sew bhala mogħdija taż-żmien kif ukoll bhala mezz ta’ tagħlim siewi fuq il-ħajja. Fi kliem ieħor, kienu jinlew vojti fil-ħajja ta’ misserijietna. U xi studjużi ntehtu għal dax-xogħol, fosthom Patri Manwel Magri u l-Prof. H. Stumme, tedesk, li bejniethom għall-bidu ta’ dan is-seklu ġabru biċċa sewwa mill-ħrejjef tagħna. Ta’ l-ewwel hareġ sensjela minnhom fil-*Kotba tal-Mogħdija taż-Żmien*, taħt l-isem ta’ “*ħrejjef Misserijietna*” (2). “*Misserijietna u l-Ġganti*” (2). “*X’iġhid il-Malti*” u “*X’iġhid il-Malti fuq id-dinja ta’ taħt u fuq ir-Rijeh*.” H. Stumme hareġ ktieb bil-ħrejjef inniżżlin bil-Malti “*Maltesische Studien*”—Leipzig (1904), u mbagħad qalibhom għall-Germaniż “*Maltesische Märchen Gedichte und Rätsel*”. Xi ħrejjef Maltin ta’ Patri Magri nqalbu għall-Ingliż minn Margaret Murray u L. Galea fil-ktieb “*Maltese Folktales*” (1932).

Insibu fil-ħrejjef ta’ Malta tixbih ma’ dawk ta’ artijiet oħra. Hekk il-ġrajja ta’ Bin il-Għarfa jixbhu l dawk tal-Grieg Hercules, u l-Għan Malti għandu hafna mill-Ġofo Sqalli. L-element tas-seher jidher ukoll bosta drabi, l-ilma tal-ħajja (li jinsab ukoll fl-istejjer Germaniżi ta’ l-ahwa Grimm), ifejjaq il-mard u jgħaq-qad il-ġisem mill-ġdid wara l-mewt; kull min irid jaħrab mis-saħħar kiefer tal-ħrafa jinqeda bi tliet kobob, homor, bojod u kohol, li meta jinxehtu jinbidlu f’nar, l’baħar jew fi xkiel ieħor li jfixkel is-saħħar u jgħin il min ikun qed jaħrab. It-tifla tas-sultan fista’ tgħid dejjem tizzewweg l iżgħar fost tliet aħwa, li fosthom huwa biss juri li jisthoqqa l-akbar. Xi tagħlima nisiltu wkoll minnhom; il-bibien u s-sniedaq li hadd ma għandu jiftab juruna li ma għandniex inkunu kurjużi. U barra minn hekk, xi waqtiet ninfexxu nidhku bil-figura ta’ Għan jaħsel il-kirxa jew diehel ġol-knisja jiġbed il-bieb warajh, għax ommu qaltu jagħmel hekk. F’hinijiet oħra ningibdu wara l-kappillan għaqli — ie-“Ċenaklu” — li tant kien jilhaqlu li ġiebħa żewġ ma’ kulhadd u dejjem hareġ b’wiċċ il-ġid min-nases li kienu jagħmlulu.

Barra l-ħrejjef, għandna wkoll il-Għana, li flimkien mal-ħrejjef kienu kullimkien l-ewwel letteratura tal-pajjiż. Dan il-għana hafna minnu huwa tradizzjonali, jintiret mill-missier

għal għand l-iben; huwa ġenwin u tinħass fil tbaqbaq il-passjoni u jgħagġel it-taħbit ta' qalb il-poplu misjura bit-tigrib tas-snin. Għadhom jafub ix-xjub tagħna; u fl-irhula, għal dawl il-qamar fl-iljicki sajjija, għadhom johorġu, bil-kitarra ġewwa jdejhom, iduru mai-triqat u jsemmgħu l-għana tagħhom, hiereg minn go qalbhom, issa marbuta mal-ġniel tal-banina, issa mqallgħa għall-kruha taċ-ċaħda fil-hajja u issa mgħollija għat-telfa tal-isbah tamiet tagħhom. Hija l-kotra tal-poplu li tgħanni: il-ballata waqt li jballtu bil-marżebba fuq id-deffun tal-isqfa; il-bdiewa wara l-ħsad, fuq l-andrijiet; is-sajjieda, ġejjin lura bil-konzijiet minnija bil-qabala; il-ħassjela waqt li jkunu jgħorku l-ħwejjeg u jonfduhom — u kulhadd isemma' l-għana tas-sengħa tiegħu. Tisma' għanjiet li jfahħru u jgħallmu, imma hemm oħrajn li jmaqdru u jgħaħru u jaqgħu fil-għajb. Oħrajn ifakkru l-ġrajjet qodma ta' niesna fl-imghoddi; it-tigrib ta' "L-Għarusa tal-Mosta", il-qsim il-qalb ta' "Katrin ta' l-Imdina" u l-qlubija ta' "Toni Bajjada" minn Naxxar. Dawn u hafna għana iehor li minnhom ġabar u G. P. Badger fil-"*A description of Malta and Gozo*" (1838); il-Professor L. Bonelli fid-"*Dialecto Maltese*" (1891), u fis-"*Saggi del Folklore dell'Isola di Malta*" (Palermo 1895), u l-Professor H. Stumme li ġabar 400 fil-ktieb "*Maltische Volkslieder im Urtext mit deutscher Uebersetzung*" — Leipzig, 1909. Barra dawn, għandna studju bil-Malti tal-Professor Aquilina, meta kien għadu student, fl-ewwel żewġ numri ta' "Lehen il-Malti" (1931), iehor bl-Ingliż ta' A. Cremona, "*Is the Maid of Musta a Myth*" (Journal of the Malta University Literary Society, 1934.—Lux Press), fuq l-Għarusa tal-Mosta, bi twegħiba għal dak bit-Taljan ta' Ettore Rossi fuq l-istess sugġett.

Ferġha oħra tal-Folklore Malti huma l-"*leggende popolari*" li jinsabu mxerrdin 'l hawn u 'l hinn fil-gzejjer tagħna. Huma stejjer qosra, helwin, inżewqa mill-fantasija tal-poplu. Għadek tismagħthom dawn l-istejjer, fuq xi knisja jew dar qadima, fuq xi n'ċċa iew statwa qalb ir-raba', kif ukoll fuq l-ismijiet ta' postijiet f'Malta u Ghawdex. U billi dawn il-legġendi ssawru ffit ffit ma' tul il-mixja ta' l-Istorja tagħna, nistgħu għalhekk inqegħduhom qatgħa qatgħa, waħda għal kull żmien importanti tal-hajja ta' artna. Nibdew mit-tradizzjonijiet ta' San Pawl li tnisslu mill-miġja fostna ta' l-Appostlu tal-ġnus, u li tagħha għad għandna t-tifkira f'ismijiet bħal dawn: S. Pawl il-Baħar għax ħabat hemm; Għajn Rażul (Appostlu), fejn ġagħal l-ilma johroġ biex jisqi 'l sħabu, u San Pawl Milqgħi fejn kien mil-

qugh minn Publu.

Nghaddu mibagħad għal-leggendi Normanni fuq il-Konti Ruggieru, kif niżel Miġra l-Ferħa, u ġie milqugħ mill-Maltin bil-weraq tal-palm u taż-żebbuġ u għadda minn "Wied ir-Rum" għal taħt l-Imdina; u wara niġu għat-tradizzjonijiet fuq it-Torok u l-Kursali tas-sekli hmistax u sittax, fejn il-hrujija ta' Dragut u shabu għadna niftakru fiha mhabba l-isem ta' xi blata jew biċċa art, ta' xi knisja żgħira mtellgħa b'wegħda biex Malta teħles mit-Torok, kif ukoll f'xi għidut bħal "Ikrah Tork", "It-Torok tiehdok" u "ħażin daqs Kursal." Il-Kavaleri wkoll hallew tifikira fil-moħħ tal-poplu, li għadha tidher mill-istejjer fuq palazzi u djar kbar fejn iġhidu li jaraw il-ħares għax fhom qatlu Kavaler, fuq is-saħħar Falzun, fuq il-kefrija ta' l-Inkizizzjoni u l-biża' tal-"Bir tas-Skieken." Fl-aħħar insemmu l-leggendi Franciżi, meta darba qalgħu xebgħa f'dan jew dak ir-raħal u meta tagħna hbew id-damask u l-qniepen tal-knejjes biex ma jisirquhomx il-Franciżi. Stejjer dawn li baqgħu ħajja sa żmienna, imma li għad iridu jingabru u jitqiegħdu fil-kwadru tagħhom bħala versjoni popolari tal-ġrajja ta' Malta. Ta' min ifaħħar hawnhekk ix-xogħol li kien għamel bit-Taljan A. Farini, li hareġ tliet kotba għall-iskejjel "*Fiabe, Tradizioni e Leggende Maltesi* (Tip. San Giuseppe, Hamrun—Malta, 1934-36).

Insemmu issa l-Mediċina popolari u "Klieni ir-Riqi". Nil-taqgħu ma' ta' l-ewwel fil-bosta twemmin mingħajr bażi xjentifika li l-poplu tagħna (daqs dak ta' bñadijiet oħra) jinqeda bih meta jincalagħlu xi mard, xi tfekkik, xi qsim eċċ. Hekk, għal rifs ta' debba jħažżqu ftit fejġel bil-martell u jkebbuh mas-sieq halli jqatta' d-demn; għad-deni biered iġhallu x-xewk tal-ghoqba u biex jiġbed id-deni ta' tarbija joqtlu fenek, jaqsmuh u jqiegħdu fuq žaqq il-marid sakemm jidhar, eċċ. Għidna li dawn ir-rimedji ma fhom xejn xjentifiku. Imma ma għandniex ninsew illi bosta mill-mediċina tal-lum ġejja dritt minn dik popolari, li fin-nuqqas ta' haġa aħjar, ma setgħetx titwarrab qabel. Ma' dawn għandhom x'jaqsmu xi ftit rimedji oħra biex wiehed ibiegħed xi marda, bħal ma hi s-suffejra, dik ta' l-ghajnejn "il-qarnita", dik tal-wiċċ "il-ħziez" eċċ. Għal dawn hemm "il-ħatem" li bih jogħorku l-ghajn jew ġilda marida waqt li jgħidu xi vrus inqabbla biex "jirquha." Kliem ir-riqi jista' jissejjah ukoll dak li jgħidu niesna biex ibiegħdu l-"ghajn", biex jaqtgħu t-tromba fil-maltemp, meta jberraq u jriegħed bil-qawwi eċċ. Superstizzjonijiet kemm trid: imma qegħdin magħna — u mhux Malta biss! Minn dawn għad hawn ħafna x'wiehed jiġbor, għal-

kemm sew Patri Magri kemm A. Cremona fil-kitbiet tagħhom fethu t-triq għal studju akbar fit-twemmin u s-superstizzjonijiet ta' Maltin.

Taht il-Folklore jaqa' wkoll l-għajjat tal-bejjiegha, li jista' jiswa biex juri fuq fond soċjali l-persunagġi tradizzjonali li jirtu l-għajjat mas-sengħa tagħhom. Henen ukoll l-laqmijiet ta' rhula tagħna, imsej sin fuq il-piki ta' bejniethom, biż-żediet gōdda ta' laqmijiet, u l-piki ta' baned u każini tal-logħob tal-ballun. Insemmu wkoll il-logħob tat-tfal Maltin, u l-kliem, aktarx imqabbel, li jgħidu waqt il-logħob, li llum bil-ftit il-ftit qed jinqata'. Qed ingħid għal dak li konna nilagħbu ahna, bħal "Faraboj", "Qliegħa għal-Likk", "Dgħajsa Galjotta", "Malta Tagħna", "Frendun", "Id-Daqqa tal-Ingħallem", "Noli", "Pula Bott" u hafna oħrajn bħal dawn li kienu l-ħēna u l-hajja tat-tfulja. Ma' dawn inżidu l-"Haġa Mohgaga" li t-tfal jafu hafna minnhom, imma li meta jikbru jinsew hom; ftit li xejn għad għandna miġburin minnhom u għalhekk min irid għandu kamp kbir fejn jirgħa.

Hadd ma jista' jhalli barra mill-Folklore, il-Qwiel tal-pajjiż, u minn dawn Malta għandna kemm irridu. Trid biss toqgħod b'widnejk miftuħa u tnizzeġ kull proverbju li tisma' biex b'hekk inkunu nistgħu nżidu dejjem ma' dak li ġa ngabar u ma' l-istudji fuqhom li ġa saru. Gabriet ta' qwiel Maltin għandna. L-ewwel ma beda Agius de Soldanis (1712-1770) bil-"*Apoftegmi e Proverbi Maltesi*" li halla manuskritt u li debru fil-"Malta Letteraria" fl-1929; imbagħad Vassalli bil-"*Motti, aforismi e proverbi maltesi*" (1828), li minnu mbagħad hadu oħrajn, bħal Castagna fl-Istorja ta' Malta tiegħu. Henen imbagħad studju fuq il-Qawl Malti, mill-Prof. Ġ. Aquilina, meta kien għadu student, li wara deher fil-"*Ward ta' Qari Malti*", Vol. II; waqt li Patri Magri fil-ktieb "*X'igħid il-Malti*", għamel biċċa xogħol billi gabar it-twemmin tal-biedja u tat-temp li wasal għandna taht sura ta' qwiel. A. Cremona għandu studju tajjeb ukoll fuq dawn, li hareġ fl-1922, fl-"*Archivum Melitense*", taht l-isem "*Weather and Husbandry Lore in the Isles of Malta*". Dan l-aħħar, fl-1942, hareġ ukoll ktieb bil-qwiel Maltin imxebbhin ma' daww Inglizi, mill-Kaptan E. Busuttil. Imma għad fadal x'wiehed iġbor, u dan mhux xogħol ta' wiehed waħdu: għax qawl li jingħad f'rahal ma tisimghux f'rahal ieħor u anqas fl-ibliet, u dak li jgħidu l-bdiewa ma ssibux f'halq il-barklori u anqas tisingħu mill-fahhama jew minnies tal-barriera.

Barra dan li semmejna hemm ferġha oħra ta' Folklore Malti,

bhal ma huma d-drawwiet qodma tagħna fit-twelid, fiż-żwieġ u fil-mewt, kif ukoll fl-ilbies u fl-istrumenti tad-daqq u fiż-żfin Malti. Kiteb fuq dawn Abela-Ciantar, u hafna ohra barranin, li ġew Malta u hadu minn dan il-kittieb tagħna. Hemm imbagħad id-drawwiet Maltin f'jiem ta' festa; ngħidu ahna li l-ghada ta' San Publu jmorru San Pawl il-Baħar, f'San Ġirgor għal Marsaxlokk jew Birżebbuġa, u f'Lapsi jew għall-Kalkara inkella għal fuq il-Gżira tal-Lazza:ett. Fuq dawn ta'ieb wiehed jara l-kteb "*Id-Drawwiet tal-Maltin*" (1909) ta' Dun Ġ. Farrugia, u dak ta' Vzo, Busuttil "*Holiday Customs in Malta*" (1894). Hemm drawwiet ohra li mhux la kemm tgħid għaliex jew meta bdew isiru; għala ma' l-ewwel tokk ta' Sibt il-Ġlorja jaqbu l-baħar u jiehdu l-ewwel għuma; għala fl-Innarja jsiru t-tigrijiet tal-bhej-jem, jew f'Mejju jarmaw l-arbru u jilgħu għalih wara li jkun midluk bix-xabun, x'ifisser il-qanq u l-ġilbieta li jżingħu għall-Milied u għall-Ġimgħa l-Kbira, u l-ħgejjeġ li jqabdu u t-trajbu li jaharq lejlet San Gwann, u bosta u bosta oħrajn li twelidna qalbhom imma E qajla nagħtu każ tagħhom.

Minn dawn l-elementi ewlenin huwa msawwar il-Folklore Malti. M'hemm għalfejn ingħidu li din li tajna hija klassifikazzjoni wiesgħa u fuq fuq għall-heffa ta' min iithajjar jiġbor xi haġa ta' siwi folkloristiku. Jekk taħsel tidhol fis-sugġett imbagħad waħdek tibda ssib fuqhiex tiktib jew tfttex. Il-bieċa xogħol qiegħda sa kemm tasal biex thajjar 'il dak li jkun biex iġidlek dik l-ghanja jew dik il-hrafa li inti tkun trid. Jeħtieġ l-ewwelnett li ssir m'ihla ta' dawn in-nies, u qabel ma tneħhi xi ftit minn dak it-tfantis soċjali li jgħagħlek taħrab it-tallab, u titbiegħed mill-bidwi, mis-sajjed jew mill-barklor, la tistenniex li dak l-iehor sa iġidlek xi haġa, meta ma jafx b'liema hsieh qed tistaqsih dal-hwejjeġ, iekk hux biex tidhak bih għax ma tgħallimx skola. Għalhekk il-ġbir tal-folklore jitlob thabbib mal-kotra tan-nies, fehna habiba tan-nuqqasijiet intellettuali tagħhom u fuq kolloz is-sabar biex wiehed jiġri 'l hemm u 'l hawn biex iżid mal-ġabra tal-folklore tiegħu.

Nagħalqu din il-kitba billi ntenu dak li ġa għidna, li l-ġbir tal-gherf bla miktub tal-poplu mhux xogħol ta' wiehed waħdu. Li kieku kulhadd joogħol b'widnejh u b'għajnejh miftuħa kull fejn imur fil-ożejjer tagħna, u inizzel dak li jara u jisma' fl-imbala u fl-ibliet, imbagħad inkunu nistgħu nagħtu l-ħajja lir-rah sabiha ta' misserijietna l-qodma, li nisgu grajjet u għidut sbieħ fuq il-ħajja ta' madwarhom, imżewqa mill-lwien tal-fantasiya.

REĊENSJONIJIET.

GHANJIET BIKRIJA

Hekk jismu kt'eb żghir ta' poeżiji li għadu kemm hareġ G. Zarb Cousin, tifel ta' 16-il sena. 'msieheb fix-“Xirka tal-Malti għat-Tfal”. Il-qarrej, li bhali jithajjar jibgħat 7d. bolli lil Brother Amedy, ikollu biex tassew jiskanta. Araw ftit dawn il-versi:

*Fis siltu l-aghsafar fis-saltna tal-hemm,
U harbet kull hajja fejn sarwab id-demm,
Ma l-htewwa li tnikkret fil-hemda smewrija
Bdiet tkibbes ġo fikom dawl sbejjah f'elf dija.*

Jew dawn, fil-poeżija: “Lill-Prinċipessa Elizabeth”.

*Il-Maltin qed iselhmulek
Minn ġo Malta tfah bil-ward;
U x-xewqat li jartequlek
Jirbhru l-ġilji ta' din l-art.*

Kieku dawk li darba kienu tfal ma jiftakrux kemm xi haġa żghira li ddejjajna tidher kbira u traġika fit-tfulija, versi bħal dawn li ġejjin ma temminx li kitibhom tifel:—

*Twelidt sabieħ jghajruni,
Twelidt sabieħ immut
Go hajja dalma kerha,
Mimlija shab magħqud.*

Versi sbieħ u tajbin bħal dawn li slitna minn oħrajn, forsi mhux tajbin u sb'eh daqshom, fil-ktieb hemm kemm trid. Jekk ikolli ngħid x'poeżiji l-aktar li joghġbuni kont insemmi “Xemgħa; Kunu Hienja; Għanja tat-Tfal Maltin”, u tista' tgħid dawk kollha li għandhom il-versi qsar u mexxejja. Il-hsieb ta' kittieb hu sabih u maħdum bis-sengħa f'dawn il-ghanijiet; u jekk fis-sunetti u fil-versi tal-hdax il-pinna għadha mhix hafifa biżżejjed. f'tifel ta' 16-il sena mhix haġa li ma tistennih'ex. Haġa li ma tisternih'ix hi li dan il-kittieb johroġlok b'd'n il-poeżija “Rieda” li tfakkarna fil-“choruses” ta' Prometheus Unbound ta' Shelley:

*Għadda żmien ikreh minn fuqi;
Daqqiet niżlu bla serħan... (ara faċċ. 14.)*

M. MIZZI.

Werrej Tas-Sena 1944.

Facċ.

AGIUS E. DR. — <i>Il-Waqt</i>	31
<i>Tweġiba u Mistoqsija</i>	80
AGIUS M. — <i>Il-Fehma tal-Hajja</i>	84
APAP V. — <i>Dar b'Zewġ Nisa</i>	10
<i>Serqa f'Berlin</i>	77
AQUILINA G. PROF. — <i>Siltiet mit-Tagħlim ta' Budda</i>	54
<i>L-Eghdewwa tal-Malti</i>	75
AZZOPARDI ANT. — <i>Twelidt</i>	52
BIANCARDI N. — <i>L-Akħar Taqbid</i>	31
BROTHER AMEDY — <i>Il-Fre:es f' Malta</i>	85
CALLEJA ANT. — <i>Henric Ibsen</i>	17
<i>Bħal Bniedem Ibleh</i>	112
CAMILLERI DUN FRANS — <i>Tarbija!</i>	16
<i>Il-Għolja</i>	48
<i>Searchlights...</i>	53
<i>Bajtar tax-Xewk</i>	96
<i>Qlub!</i>	113
CASSAR PULLICINO G. — <i>Bejn Raħal u Laqam</i>	21
<i>Il-Folklore ta' Malta u Ghawdex</i>	123
<i>Reċensjoni</i>	—
CASSOLA A. M. — <i>Kelmet il-Kobor</i>	51
<i>Żwieġ il-Mewt</i>	101
CHETCUTI G. — <i>Bormla</i>	14
CREMONA A. — <i>Folklore u Lsien Ma'ti</i>	35, 68
CREMONA J. J. DR. — <i>Nuqqasijiet tat-Tijatru Malti</i>	4
DELIA, PATRI G., S.J. — <i>Inheba, Ja Qamar!</i>	9
<i>Tneħid il-Baħar</i>	13
<i>Quiċpen tar-Rebħ</i>	26
<i>Manikomju</i>	52
DUN KARM — <i>Kif Saru l-Innijiet</i>	46
<i>U Jiena Fraħt...</i>	80
<i>Nudiżmu</i>	122
EDITUR — <i>Editorjal</i>	1, 33, 65, 97
GALEA G. DR. — <i>Tfal tax-Xogħol</i>	115
GULIA W. — <i>Sunetti</i>	49
<i>Holm I</i>	114
MEYLAK M. — <i>Flieli tal-Bettieħ</i>	20
<i>Inxiez u Qawsalli</i>	50
MIZZI M. — <i>Bżulija</i>	27
<i>Fantasija</i>	82
<i>Reċensjoni</i>	—
R. M. B. — <i>Mohħ Tajjeb</i>	56
SAYDON P. P. PROF. — <i>Reċensjoni</i>	32
<i>Il-Lejl tal-Milied</i>	93
ZARB ADAMI G. — <i>Il-Hidma Għall-Paċi</i>	90